

STUDENT JASLARDIŇ RUWXIY TÁRBIYASIN JETILISTIRIW USILLARI

Tólegenova Nargiza Qurbanbaevna

Annataciya: Álbette, jámiyettiŇ sociallıq-ekonomikalıq rawajlanıwında insannıŇ jámiyetlik iskerligi, atap aytqanda, onıŇ ádep-ikramlılıǵı birinshi orında turıwı kerek. Mine usı ádep-ikramlılıq tárepi qanshelli joqarı bolsa, tek ǵana shańaraqta emes, al pútkil jámiyette de insanıylıq júzege shıǵıp, abadan turmıs keshiriwge imkaniyat jaratıladı, sebebi jámiyettiŇ eń úlken baylıǵı mine usı insanlar hám olardıŇ gózzal táǵdiri bolıp esaplanadı.

Gilt sózler: Joqarı mánawiyat, aǵartıwshılıq, keńpeyillik, diniy erkinlik, turaqlılıq, abadanlıq, tınıshlıq, milliy qádriyat

Ózbekistan – sociallıq mámleket hám onıŇ rawajın támiynlew barlıq tarawlardıŇ baslı maqseti hám wazıypası etip belgilengen. Usı maqsetti júzege shıǵarıwda «Insan mápleri hámme nárseden ústin» degen princip basshılıqqa alınǵan. Bul mámleket hám jámiyetti demokratlastırıw hám modernizaciyalaw kepilligin beretuǵın eń áhmiyetli, baslı princip.

Búgingi kúnde Ózbekstan Respublikası Prezidenti SH.M.Mirziyoyev dástúrge sadıq qalǵan halda, jaslardıŇ tálim-tárbiyasına ayırıqsha itibar qaratıw dáwir talabı ekenligin atap ótedi: "Joqarı mánawiyatlı, zamanagóy bilim hám kásip-ónerlerge, óz erkin pikirine iye bolǵan jaslardı milliy hám ulıwma insanıylıq qádiriyatlar ruwxında tárbiyalaw biz ushın eń áhmiyetli máselelerden biri bolıp esaplanadı. Bul baǵdarda biz ásirler dawamında qalıplesken milliy dástúrlerimizge, ata-babalarımızdıŇ bay ruwxıy miyrasına súyenemiz(1). Student-jaslardıŇ ruwxıy-ádep-ikramlılıq dúnya qarasın qalıplestiriwde aǵartıwshılıq ayırıqsha áhmiyetke iye. Sebebi, aǵartıwshılıq - mánawiyatqa alıp baratuǵın jol, onı qalıplestiriwshi qural bolıp esaplanadı. Aǵartıwshılıq millet tariyxınıŇ ajıralmas bólegi. Prezidentimiz SH.M.Mirziyoyev tárepinen BMSH Bas AssambleyasınıŇ "Aǵartıwshılıq hám diniy keńpeyillik"(2) dep atalǵan arnawlı rezolyuciyasın qabıl etiw usınısı da mámleketimizdiŇ xalıqaralıq kólemde abırayın jáne de kóterdi. Bul hújjettiŇ tiykarǵı maqseti - hámmeniŇ bilim alıw huqıqın támiyinlewge, sawatsızlıq hám jawızlıqtı saplastırıwǵa járdemlesiwden ibarat. Bul rezolyuciya keńpeyillik hám óz-ara húrmetti engiziw, diniy erkinlikti támiyinlew, dinge iseniwshilerdiŇ huqıqın qorgaw, olardıŇ kemsitiliwine jol qoymawǵa járdemlesiwge qaratılǵan.

Jańalanıp atırǵan mámleketimizde jámiyettiŇ ruwxıy jańalanıwı, jáhán jámiyetshiligine integraciyalasıwı tiykarında jámiyetlik baǵdarlandırılǵan ekonomikanı qalıplestiriwdi támiynleytuǵın huqıqıy-demokratıyalıq mámleket hám puqaralıq jámiyetin qurıw jolında ámelge asırılıp atırǵan tıpkiликli reformalar

Ózbekstan-2030 strategiyalıq jobalar hám baǵdarlamalar tiykarında ámelge asırılmaqta. Joqarı mánawiyatlı jámiyet qalıplesiwine qatań isengen, oǵan tereń isenetuǵın kadrlar jetistirilse, áwele sonday jámiyet bolıwına tolıq isenimi hám isenimi bolǵan iymanlı, bárkamal insanlardı tárbiyalay alsaq ǵana áne sol jámiyet hám mámlekette turaqlılıq, abadanlıq, tınıshlıq, rawajlanıw tezlesedi.

Ádep-ikramlılıq isenim shaxstıń qanday da bir xızmet baǵdarın, onıń maqsetke umtılıwı, minez-qulqınıń jasırınǵan motivleri dúzilisin hám de onıń ulıwma kózqarasın, ómirdegi ornın, jasaw mánisin belgileydi. Ádep-ikramlılıq isenim ózinde racional hám emocionallıq táreplerdi sáwlelendiredi, bunda insan hár qanday qıyın sharayatlarda da óz principlerinen qaytpaydı. Watanımız ǵárezsizliginiń ruwxıy tiykarların bekkemlew, milliy qádriyatlarımız, dástúr hám úrp-ádetlerimizdi asırıp-abaylaw, xalıqımız, ásirese, jas áwladtıń qálbi hám sanasına áne Watanǵa muhabbat, ǵárezsizlikke sadıqlıq sezimlerin tereń sińdiriw máselesi búgingi kúnde bargan sayın ayırıqsha áhmiyetke iye bolmaqta(3).

Jańa Ózbekistanda jámiyetimizdiń barlıq tarawları qatarında ruwxıy-ideologiyalıq turmısta da úlken ózgerisler júz bermekte. Xalıqımız óz aldına qoyǵan maqset-muratlarına jetiw, eski kóz-qaraslardan jiraqlasıp, ómirge jańa kóz-qaraslar menen qaraw, jámiyetlik rawajlanıwda ideyalıq boslıqtıń payda bolıwına jol qoymaw, jat ideyalardan jaslarımızdı qorgaw, bunday jawızlıqlarǵa qarsı tura alatuǵın hár tárepleme bárkamal insanlardı er jetkiziw zárurlıǵı jalǵız jámiyetlik mápke say jańa ideologiyanı qalıplestiriwdi talap etedi. Bul ideologiya xalıqtı jalǵız jámiyetlik maqset átirapında birlestiretuǵın, onı qayırılıq maqsetlerge qaray alǵa baslaytuǵın, jetekleytuǵın, onıń isenimin bekkemleytuǵın, jámiyettiń ózine tán rawajlanıw jolı hám jámiyetlik-ekonomikalıq máplerine say keletuǵın hámde turaqlı rawajlanıp, jetilisip baratuǵın ideyalar sisteması esaplanadı.

1. Mirziyoyev Sh.M.. Milliy taraqqiyot yo‘limizni qat’iyat bilan davom ettirib, yangi bosqichga ko‘taramiz. – Toshkent: “O‘zbekiston”, 2018.
2. O‘zbekiston Respublikasi Prezidenti Shavkat Mirziyoev 19 sentyabr kuni Birlashgan Millatlar Tashkiloti Bosh Assambleyasining 72-sessiyasida nutqi. Xalq so‘zi gazetasi. 2017 yil
3. Tilloev A. O‘zbekistonda demokratik islohatlar. T.: Sharq, 2016